

धर्मप्रांतीय उपासना आयोग, वसई
सामान्यकाळातील १८ वा रविवार - ०४ ऑगस्ट २०१९
श्रद्धावंतांच्या प्रार्थना

धर्मगुरु : ग्रिस्ताच्या पुनरुत्थानाच्या आनंदासह आपण आपल्या परमेश्वर पित्याकडे प्रार्थना करू या . त्याच्या अतिप्रिय पुत्राच्या प्रार्थना त्याने ऐकल्या आणि स्वीकारल्या, तो आपल्या मागण्या पूर्ण करील असा आपण विश्वास वाळगू या .

प्रतिसाद : प्रभो, आमची प्रार्थना ऐक .

१. युगायुगाचे याजक असलेले आपले पोप फान्सिस, आर्चबिशप फेलिक्स, सर्व धर्मगुरु व व्रतस्थ ह्यांना प्रभुचा मळा फुलविण्यासाठी परमेश्वराने चांगले आरोग्य देऊन त्यांचे नितीधैर्य वाढवावे म्हणून आपण प्रार्थना करू या .
२. आपल्या राजकीय नेत्यांनी सर्वाना समानतेची वागणूक देऊन देशहिताची व जनकल्याणाची कामे तन मन धन अर्पण करून करावी म्हणून आपण त्यांच्यासाठी प्रार्थना करू या .
३. सर्व प्रकारच्या लोभापासून दूर राहून स्वर्गीय संपत्तीचा साठा आपल्या जीवनात साठवावा, सुसंवादाद्वारे आपले कौटुंबिक ऐक्य व स्वास्थ अधिक दृढ करावे म्हणून आपण प्रार्थना करू या .
४. पीक उदंड आहे परंतु कामकरी थोडे आहेत . आजच्या तस्ण पिढीला सत्याचा व प्रेमाचा प्रकाश मिळावा, त्यांच्यामध्ये सेवेची भावना निर्माण व्हावी, अनेकांनी ईश्वरी आमंत्रणाचा स्वीकार करावा म्हणून आपण प्रार्थना करू या .
५. वृद्ध, आजारी धर्मगुरु, विशेषतः खाटेला ग्रिललेल्यांना सर्वाकडून चांगली सेवा मिळावी, आपल्या धर्मग्रामात कार्य करणा-या धर्मगुरुंना परमेश्वराने चांगले आरोग्य बहाल करावे व त्यांच्याकडून धर्मग्रामाची सेवा उत्तमप्रकारे घडावी म्हणून आपण प्रार्थना करू या .
६. आजपासून आपल्या वसई धर्मप्रांताचे धर्मगुरु त्यांची वार्षिक रिट्रीट करत आहेत . रिट्रीटसाठी त्यांचे जाणे येणे सुखकर व्हावे, रिट्रीटच्या दिवसात त्यांना प्रभूची भरपूर कृपा मिळावी व पवित्र आत्माचा त्यांना विशेष स्पर्श व्हावा म्हणून आपण प्रार्थना करू या .

थोडावेळ शांत राहून पुरेशा पावसासाठी, चांगल्या हवामानासाठी व आपल्या वैयक्तिक हेतूंसाठी प्रार्थना करू या :

धर्मगुरु : हे पित्या, तुझ्या लोकांच्या या जीवनातील अनेक गरजांची तुला जाणीव आहे . तुझ्यावर विश्वास ठेवणाऱ्या सर्वाच्या प्रार्थना ऐक आणि त्याचा स्वीकार कर . ही प्रार्थना आम्ही आमच्या प्रभूग्रिस्ताद्वारे करतो . आमेन .